

چند فارسی شعرا اور معاشرے کا محاسبہ

— حکیم ناصر خسرو علوی قبادریانی کا سالِ وفات ۴۲۱ھ کے لگ بھگ ہے۔ ناصر خسرو علوی کو یہ فخر حاصل ہے کہ وہ عالم و فاضل، حکیم و محقق، شاعر و فیلسوف، ادیب و نقاد اور مبلغ و داعی تھے۔ اپنے نظریات و معتقدات میں ممتاز اور معمولات و معاملات میں منفرد حیثیت رکھتے تھے۔ جہاں جاتے عام طور پر کچھ پڑھے لکھے لوگ ان کے خلاف ہو جاتے، کیونکہ وہ ان لوگوں کے قدم بہ قدم چلنے کے خوگر نہ تھے۔ یہاں صرف یہ بتانا مقصود ہے کہ ناصر خسرو نے اپنے ماحول پر جو نقد و احتساب کیا ہے، اس کا کیا انداز ہے۔ پروردگار عالم کے حضور میں اپنے معتقدات کا اظہار ان الفاظ میں کرتے ہیں:

نیالم بتو اسے قدیم و قدیر	زاہلِ خراسان صغیر و کبیر
چہ کردم کہ از من رمیدہ شدند	ہمہ خویش و بیگانہ خیر و خیر
مقررم بفرمان پیغمبرست	نہ انباز گفتم ترانہ نظیر
بامت رسانیم پیغام تو	محمد رسولت بشیر و نذیر
قرآن را بہ پیغمبرست ناوید	مگر جبریل آن مبارک سفیر
مقررم بحشر و بمرگ و حساب	کتابت زبرد دارم اندر ضمیر

ناصر کے اصل مخاطب تو اہلِ خراسان ہیں لیکن وہ نسلِ انسانی اور بالخصوص پوری امتِ مسلمہ کے سامنے اپنے معتقدات پیش کرتے ہیں اور مشرق و مغرب کے تمام اہلِ اسلام کا یہی نقطہ نظر ہے۔ معلوم ہوتا ہے کہ بحث و جدل کی گرم بازاری اور مکارہ و مناظرہ کا مبالغہ انگیزہ طور طریق عام ہو چکا تھا اور فکر و ذہن کو ان مبالغہ انگیزوں کے اثرات نے زہر آلود کر ڈالا تھا، لیکن ناصر علوی اپنے فکر و ذہن کو تبدیل کرنے کے لیے تیار نہ تھا، اس لیے اسے ایک جگہ سے دوسری جگہ منتقل ہونا پڑتا تھا، اور مجاہدین تھے کہ وہ اپنی کامیابی اسی میں سمجھتے تھے کہ پروپیگنڈے کی مہم کو

بہ صورت جاری رکھیں۔ ناصر خسرو حکیم و فلسفی تھا، اس لیے حکمت و فلسفے کے موتی رولتا رہتا۔ ایک مقام پر لکھتا ہے:

پروردگانِ دایۂ اقدس اند در قدم
گوہر نیند گر چہ باوصاف گوہر اند
بے بال در مشیت سفلی کشادہ بال
بے پر بر آشیانہ علوی ہمی پرند
از نور تا بظلمت و از اوج تا حفیض
از باختر بخاور و از بحر تا برند
ہستند و نیستند و نہانند و آشکار
ہم بے تواند و با تو بیک خانہ اندرند
بے دانشاں اگر چہ نکو ہمیش کنند شان
آخر مدبرانِ سپہر مدورند

ناصر خسرو علوی اپنے عہد کے ماحول اور معاشرے کو سامنے رکھ کر اپنے مشاہدات اور تجربات کو بے کم و کاست لباسِ شعر سے آراستہ کرتے ہوئے ایسا نقد و تبصرہ اور تنقید و تحقیق پیش کرتا ہے کہ آج کا معاشرہ اس دور کے معاشرے سے ہم دوش و ہم کنار نظر آتا ہے:

گوئی مرا کہ جو ہر دیوان ز آتش است
دیوان این زمان ہمہ از گلِ مخمزند
مژ آدمی نژاد ز آدم دریں جہاں
اینہا ز آدم ند چہ ا جملگی خمزند
دعویٰ کنند آنکہ براہیم زادہ ایم
چو نیک بنگری ہمہ شاگرد آزرند
در بزم گاہ مالک و طوف زبانی اند
ایں اہلمان کہ در طلبِ حوضِ کوثرند
نویشتہ کجا بود کہ دران جا برادران
از بہر لقمہ ہمہ خصم برادرند
آن ستیاں کہ سرشان بغضِ حیدر است
حقا کہ دشمنانِ ابو بکر رض و عمرند
و آنانکہ نیستند محبانِ اہلِ بیت
مومنِ مخوان شان کہ بکافر برابرند
گر عاقلی ز ہر دو جماعت سخن گو
بگزار شان ہم کہ نہ سلطان نہ جزند
ہاں تا ازان گروہ نباشی کہ در جہاں
چو کاو و میخو رند و چو گرگاں ہمی درند
نہ کافرے بقاعدہ نہ مومنی بشرط
ہمسایگانِ من نہ مسلمان نہ کافرند

یہ ایک عظیم علمی، ادبی، شعری، فلسفی اور مبصر شخصیت کا تبصرہ و محاکمہ ہے۔ یہ اس کے تجربات و مشاہدات ہیں، اور لوگوں سے عام میل جول کے نتائج ہیں۔ آپ چاہیں تو آج کے معاشرے کو اس دور کے معاشرے کے بالمقابل کھڑا کر دیں۔ لباس و پوشاک اور شکل و صورت کا اختلاف تو نظر

آئے گا لیکن امر واقعہ اور حقیقتِ حال وہی دکھائی دے گی جو اس وقت تھی۔ کہا جاتا ہے کہ مشرق کی شاعری فقط گل و بلبل اور فحاشی و ہوس رانی کی شاعری ہے۔ لیکن مشرق کی شاعری پر اس قسم کے اکثر الزامات محض تعصب اور سیاسی وجوہ کی بنا پر لگائے جاتے ہیں۔ اگرچہ یہ تبصرہ مذہبی سانظر آتا ہے، لیکن مذہب معاشرے سے الگ بھی کہاں ہے؟ مذہب اسلام تو معاشرے کو بخاسن سے آراستہ کرتا ہے اور یہی محاسن امن و امان اور نظم و ضبط کی کفالت کرتے ہیں۔ اس بنا پر جہاں بات مذہبی ہے وہیں معاشری و سیاسی بھی ہے۔ یہ معاشرے کے ان لوگوں کو سرزنش اور تنبیہ کی گئی ہے جو انسانیت کے لیے ناسور بن گئے ہیں۔ عام معاشرہ ان ہی لوگوں کو دیکھ کر بے راہ روی اختیار کرتا ہے۔

● رشید و طوطا، جن کا پورا نام رشید الدین محمد بن عبد الجلیل کا تب العمری ہے، ابتداءً بلخی ہیں، پھر خوارزم میں بس گئے تھے۔ رشید کا سال وفات امیر دولت شاہ سمرقندی نے ۵۷۸ھ بتایا ہے۔ رشید و طوطا فاضل، ادیب اور شاعر تھے۔ سرکارِ دربار سے تعلق رکھتے تھے۔ بادشاہ خوارزم شاہ کی مدح میں انھوں نے قصیدہ کہا اور مدح و ثنا کی حد کر دی۔ لیکن اسی قصیدے میں بادشاہ کے حضور میں عام صورتِ حالات، ماحول کی ملمع کاری اور معاشرے کی ابتری و بد حالی ایسے بلاغتِ بیان سے ادا کی کہ بادشاہ ناراضی کے بجائے خوش گوار تاثرات لینے پر مجبور ہو گیا۔ رشید و طوطا کا تجربہ ملاحظہ ہو:

فریاد ازیں جہاں کہ خرد مند ازو	بہرہ بجز نوریب و حرماں نمی رسد
جہاں در تنعم و ارباب فضل را	بے صد ہزار غصہ یکے نان نمی رسد
جاہل بمسند اندر و عالم بیرون در	جوید بحیلہ راہ بدر بان نمی رسد
آزردہ شد بحر صدم جانِ عالماں	وین خواری از گزاف بدیشاں نمی رسد
در داو حسترا! کہ بیایان رسید عمر	وین حرصِ مُردہ ریگ بیایان نمی رسد
منت خدائے را کہ مراد پر پناہ تو	آسیب و حادثہ بدل و جان نمی رسد

ان اشعار سے پہلے بادشاہ کی مدح کے اشعار ہیں اور ان کے بعد کے اشعار بھی بادشاہ کی ثنا گستری میں ہیں۔ سلطان و شاہ کے دربارِ شخصی دربار ہوتے تھے۔ ان کی مرضی کے خلاف کوئی بات کہنا موت سے دوچار ہونا تھا۔ رشید و طوطا نے بڑی عقل مندی اور سلیقہ شاعری سے

عہدہ پیرائے میں مزاجِ سلطانی کو ملحوظ رکھتے ہوئے جو باتیں اس کے نزدیک ضروری تھیں، کہہ ڈالی ہیں۔ ایک موقع پر اس نے ایک بادشاہ کی مدح کی، دوسرے موقع پر ایک دوسرے بادشاہ کی توصیف کر دی۔ کہیں حمایت کہیں مخالفت۔ اس کے مخالف بادشاہ نے قسم کھائی کہ رشید گرفتار ہو کر آیا تو اس کے ساتھ ٹکڑے کر دیے جائیں گے۔ وہ گرفتار ہو کر آیا، حکم جاری ہوا، رشید و طوطا کا ایک شناسا دوست سرکارِ دربار میں باریاب تھا۔ اس نے مجلسِ شاہ میں عرض کیا، اور تھوڑے بادشاہ کا مزاج دان! کہ حضور! و طوطا بہت ضعیف اور چھوٹی سی شے ہے، اس کے ساتھ ٹکڑے نہیں کیے جاسکتے، اجازت ہو تو کسی نہ کسی طرح دو ٹکڑے کر دیے جائیں۔ بادشاہ ہنس پڑا اور حکم دیا کہ اسے رہا کر دیا جائے۔

— عبیدزاکانی کا عہد بہ حدود ۱۷۷۷ء ہے۔ یہ بہت بڑا فاضل اور ظریف تھا، اور شاعر و ادیب تھا۔ اس کی چند تصنیفات یادگار ہیں جن میں ایک مثنوی موش و گرہ بھی ہے۔ یہ مثنوی حکمران اور معاشرے پر طنز و تعریض کا سرمایہ ہے۔ میرے کتب خانے میں اس مثنوی کی ایک نقل محفوظ ہے۔ چند سال پیشتر عبیدزاکانی پر ایک میر حاصل مقالہ لکھا تھا، وہ بھی اشاعت کا منتظر ہے۔

عبیدزاکانی کی شاعری بڑی دلچسپ اور پُرماز معانی ہے۔ وہ معاشرے کی عکاسی اور نقش گری بڑی قادر الکلامی سے کرتا ہے۔ یوں محسوس ہوتا ہے کہ وہ آپ بیتی بیان کر رہا ہے، اور قلند رہ رہا ہے۔ گوید دیدہ گوید کا مصداق ہے۔ بعض نے اسے مسخرہ اور ہزل گو سمجھا ہے اور اس کے ایسا نہ و شاعرانہ انداز بیان کے مبصرانہ پہلو کو نظر انداز کر ڈالا ہے۔ حالانکہ یہ بے انصافی ہے۔ یہاں عبیدزاکانی کی شوخی، برجستگی، ندرت، بیان اور قدرتِ اظہار دیکھیے:

در علم و ہنر چو من مشو صاحب فن تا نزد عین زبان نشوی خوار چو من

خواہی کہ شوی قبول اربابِ زمن کنگ آورد کنکری کن و کنگرہ زن

یعنی میں علم و ہنر میں صاحبِ فن ہوں، تو نہ ہو، کہیں خویش واقارب میں میری طرح ذلت و خواری سے دوچار نہ ہو جائے۔ تو چاہے کہ اکابرِ عہد تجھے پسند کر س، تو بس نغمہ گوئی، طبلہ نوازی اور سارنگی کا پیشہ اختیار کر لے۔

اس کے ماحول اور معاشرے کی ستم ظریفی، خیرہ ذوقی، بے کیفی اور علمی بے مانگی کی اس سے بہتر

کیا نقش گری اور نشاندہی کی جاسکتی ہے۔ وہ خود اسی معاشرے کا فرد ہے اور اس میں چل پھر رہا ہے، لیکن اس کے جذبات اور احساسات مجروح اور خون آلود ہیں۔

عبیدزاکانی کی ہم عصر ایک شاعرہ اور ادیبہ جہاں خاتون تھی۔ معاش و مصارف نے تنگ کیا تو وہ اس کے ہاں گیا۔ لیکن بد قسمتی سے اس رئیس خاتون کی وزیر سلطنت سے شادی ہو گئی۔ یہاں خاتون کی نسبت اس کا ایک شعر ملاحظہ ہو:

گر غزل ہائے ”جہاں“ روز بے ہندوستان فتد روح خسرو باحسن گوید کہ این ... گفتہ است

اس شعر نے اس کی معلومات کا بازار سجا دیا ہے۔ پہلے مصرعے کے آخری لفظ ”فتد“ کو نظر انداز نہ کیا جائے۔ عبید کوئی اور لفظ بھی لاسکتا تھا۔ ”جہاں“ کا لفظ بھی ملحوظ رہے۔ یہاں ”فتد“ کے ذریعے جہاں خاتون کی تضحیک و تحقیر کو اُبھارا ہے۔ دوسرے مصرعے میں جہاں میں نے نقطے لگا دیے ہیں، اس جگہ لفظ ذرا عریاں ہے۔ جب اس نے اس کی شادی کا حال سنا تو مایوسی سے دوچار ہوا۔ چنانچہ چار مصرعوں میں جہاں خاتون کی توہین و تحقیر کر دی ہے:

وزیرا! جہاں تخبہ بے وفاست ترا از چہنیں تخبہ تنگ نیست

برو... فراخی دگر را بخواہ خدلئے جہاں را جہاں تنگ نیست

(یہاں بھی عریاں سا لفظ ہے۔ میں نے نقطے لگا دیے ہیں)۔

عبیدزاکانی بڑا تنگ دست تھا اور قرض میں ڈوب گیا تھا۔ اس نے اپنے مقرض ہونے کے موضوع پر ایک غزل کہی ہے۔ یہ غزل کیا ہے۔ ماحول اور معاشرے کی ستم رانیوں، تغافل کیشیوں، علم دشمنیوں اور ادب ناشناسیوں پر احتجاج کا مرقع ہے،

مردم بعیش خویش دل و من مبتلائے قرض ہر کس بعیش شغلی و من در بلائے قرض

قرضِ ندائے و قرضِ خلائی بگردنم آیا ادلئے فرض کنم یا ادلئے قرض؟

در کوچه قرض دارم و اندر محلہ قرض در شہر قرض دارم و اندر سرلئے قرض

غرق کنم بقلزم و اتیل و جمیدِ خویش گر بشنوم دہند بشہرے سرلئے قرض

عضم چو آبروئے گدایاں بباد رفت از بسکہ خور ستم ز در ہر گدائے قرض

گر خوابہ تریت نہ نندہ عبید را مسکین چگونہ باز رہد از جفائے قرض

امیر دولت شاہ سمرقندی نے تذکرۃ الشعراء میں یہ غزل نقل کی ہے اور پھر اپنی نسبت اس سے موازنہ کرتے ہوئے فرماتے ہیں :

”جلال و قدر ذوالجلال و کفی بالثہید ابا کہ از روزگار عبید گزشتہ این دمندے چوں این مظلوم کہ مؤلف این تذکرہ است۔ یہ سچ کس را در نیافتہ۔ از یک طرف بفلکت رعیتی مبتلا است۔ و طرف دیگر از هجوم قرض خواہان در بلاست۔ عبید ازیں عبید امیر دولت شاہ سمرقندی، بکسارت بود۔ چہ اگر قرض داشت محصل نہ داشت۔ اگر بقد از ونہی خریدند بہزل مشغول می بود، و از سفرہ بزرگان نلنے می ربود۔ این دعا گو کہ از آغاز تباہی صبح سعادت این خانوادہ دولت را بندہ زادہ بودہ باشند۔ و اجداد این مستمند دریں دولت جاں سپاری و نیکو بندگی کردہ باشند۔ ایوم بہدلت خاک شوری نانے حاصل سازد و محصلان شدید و علم داران پلید این لقمہ را از در ربانید و این بند و ملک پدرا و موروثی روز بروز بفرود شد و از در خانہ نلنے بدگمانان قرض کند و از نہب محصل روز چوں خفاش در سوراخی شود و شب در بدر خانہ نلنے علم داران داد خواہی نماید۔ یکن اگر و قوف یا بند را باب حکم و فرمان این مذلت در حق این خاکسار نہ پسندند۔“

یعنی اللہ بزرگ و برتر کے جلال کی قسم اور وہ اس پر بہت بڑا گواہ ہے کہ عبید سمرقندی زاکانی کے عہد سے گزر کر اس تذکرہ (امیر دولت شاہ سمرقندی) کے حال زار کو دیکھیے کہ یہ اس سے کہیں زیادہ مظلوم ہے، اور اپنے حال کے مطابق کسی اور کو نہیں پاتا۔ ایک طرف مفلوک الحال رعیت کا غم لاحق ہے، دوسری طرف قرض خواہوں کا ہجوم بلا ہے۔ عبید بے چارا ان بلاؤں سے سبک دوش تھا۔ اگر عبید پر قرض تھا تو مالہ کی ادائیگی سے آزاد تھا۔ اگر اس کی کسی چیز کا کوئی خریدار نہ تھا تو وہ ہزل گونی کا شغل اختیار کر لیتا اور اکابر کے دسترخوان پر جا بیٹھتا تھا۔ میں تو بچپن سے حکمران کا خاندانی نیاز مند اور خدمت گزار ہوں۔ میرے آبا و اجداد نے حکمران خاندان کی خیر خواہی اور چاکری میں عمریں گزار دی ہیں۔ آج بڑی ذلت سے بسوں تک نان کا کوئی ٹکڑا اپنی بچتا ہے۔ تحصیلدار سخت گیر اور نبردار پلید خصلت ہیں، اور وہ اس لقمے کو بھی چھیننے کے درپے ہیں۔ میں اپنا پدرا موروثی ملک بیچتا ہوں۔ قرض خواہوں کو دیتا ہوں اور قرض خواہوں کے خوف سے دن کو چمکا ڈروں کی طرح چھپ جاتا ہوں اور رات کو

نمبرداروں کے ہاں انصاف ڈھونڈنا ہوں۔ ممکن ہے کہ سرکاری حکم جاری ہو جائے اور خاکسار کی یہ ذلت سرکار کو پسند نہ ہو۔“

ہ۔ بابا سودائی ایمر در ایران کے رہنے والے تھے۔ پہلے ان کا تخلص خاوری تھا۔ امیر و دولت شاہ سمرقندی نے اپنے تذکرۃ الشعرا میں شعرا کے طبقہ ششم میں ان کا نام رقم کیا ہے۔ بابا سودائی ایمر روکے گاؤں سگان میں رہتے تھے۔ وہی ان کا مدفن بھی ہے۔ ایمر روکے لوگوں کو جانی قربان نام قبیلے کے لوگ سخت تکلیف دیتے اور تنگ کرتے تھے۔ حکام تک ان کا رسوخ تھا۔ ان کے خلاف کچھ کہنا کارگر نہ ہوتا تھا۔ جانی قربان لوگوں نے مالیک کی وصولی میں سگان کی تاراجی میں کوئی کسر اٹھانہ رکھی۔ بابا سودائی نے بادشاہ کی مدح میں قصیدہ کہا اور اسی قصیدے میں ”مردم جانی قربان“ کی شکایت بھی کی سلطان نے آگاہ ہو کر ان لوگوں کی جائدادیں بحق سرکار ضبط کر لیں اور انھیں مرو اور طوس میں آباد کاری کے لیے بھیج دیا۔

قصیدے کی نوک پلک ملاحظہ فرمائیے۔ بابا سودائی کی عرض گزاری، جرأت اور بے باکی کے کیا کہنے :

وز قرتائے بد میر محمد تو قان	ملک ویران شود از جانقی ”جانی قربان“
کردہ دزدی و دغا پیشہ بے نام و نشان	چشم ظالم ز پستے بے سرو پا گره دون
در خیال ہمہ شان ذکر خروج و طغیان	در داغ ہمہ شان فکر کلاب و خراسان
بر دم اسپ گره از چہ زند تابلستان	نائب دست چپ از نیست بگوسر الملک
نوش دلیلیست ”اذا کان غراباً“ برخوان	ہست دانا و دلیل ہمہ مولا قاسم
یا بکن گوہ کلات چو فنک را ویران	پادشاہا! بکن این قوم مخالف را دور

اس مدح نامے کا آخری شعر تو پوری شکایت کی روح ہے :

نیک خواہان ترا ”دولت بلاسی باد“ بد سگالان ترا محنت ”جانی قربان“

بابا سودائی کے عہد میں عجب اتفاق ہوا کہ ان کے معاصرین میں چار منصف دار تھے (۱) قاضی

ابوسعید خمر (۲) خواجہ جلال استر (جانی قربان) (۳) صدر الدین سگ داروغہ اور (۴)

محمد کلہ گاد

بابا سودائی کی طبعِ رواں اس پر رواں ہو گئی اور کہا:

بادر دلبسانِ سیاہی است چرخش ہمہ غصہ است و غم ناد
داروغہ سگست و قاضیش نخر عامل شتر و محصلش گاد
زینہا چہ بود نصیب رعیت لت خوردن و زرد شمر دن و داد

ماحول اور معاشرے کا، لسانِ شاعر اور کیا اور کس طرح جائزہ لے؟ احساسات و جذبات

اس سے بہتر طریق پر کیسے اجاگر کیے جائیں۔ بادشاہ اور حکام تک صاف بات پہنچا دینا شاعری کے کمال سے بھی ہے اور احساسات سے بھی۔

بابا سودائی کے رگ و ریشے میں دینِ اسلام رچا بسا ہوا تھا۔ حضور علیہ السلام کے حضور میں عربی شاعری جس طرح عقیدت و ارادت کا اظہار کرتی اور مسرت و اہتمام کے نغمے الاپتی ہے، وہی تسلسل و تواتر، وہی اخلاص و محبت، وہی عشق و فدویت اور فراست و بصیرت بابا سودائی کے کلام میں ملتی ہے۔ فرمایا:

بر لوجِ سیم صبح بکک ندر آفتاب بنوشتہ نام احمد و القابِ بو تراب
یعنی دو بُود اسم و مستی ہماں یکے احوال دو دیدشان و یکے بود در حساب
برخوان حدیث "لحمک و لحمی" و سر و تیج بشنور موز "دک دمی" و رخ متاب
از نیلِ انبیا نبی اللہ با شمی و ز جمع اولیا اسد اللہ بو تراب

بابا سودائی کا سالِ وفات ۵۸۵ھ ہے۔ اللہ تعالیٰ غریقِ رحمت کرے، کیا سماں بانہا ہے؟